



IN-NAXXAR

MINUTI - LAQGĦAT TAL-KUNSILL

IT-TMIEN KUNSILL

SEDUTA NRU. 3 - IT-TLIETA 13 TA' AWWISSU 2019

Il-Kunsill iltaqgħa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fis-18.00.

Preżenti:	Anne Marie Muscat Fenech Adami	Sindku
	Dr Christopher Deguara	Viċi-Sindku
	Marlon Brincat	Kunsillier
	Maryanne Cuomo	Kunsillier
	Mark Anthony Deguara	Kunsillier
	Joseph Spiteri	Kunsillier
	Noel Gatt	Kunsillier
	Ivan Gaffiero	Kunsillier
	Stephen Abela	Kunsillier
Uffiċjali preżenti:	Paul Gatt	Segratarju Eżekuttiv
	Yanika Borg	Uffiċjal Eżekuttiv

Is-Segretarju Eżekuttiv (SE) informa li l-laqqgħa qed tiġi trasmessa *live* inkluż fuq il-paġna ta' *Facebook*.

1. QARI TAL-ITTRI TA' APOLOĠIJI

- 1.1 Kulhadd kien preżenti għal-laqqgħa.

2. KUNSIDERAZZJONI U APPROVAZZJONI TAL-MINUTI

- 2.1 Is-SE ippreżenta l-minuti tal-laqqgħa preċedenti.
- 2.2 Il-minuti ġew approvati wara proposta mill-Kunsillier Brincat issekondata mill-Kunsillier Cuomo. Dawn ġew iffirmati mis-Sindku u mis-SE.
- 2.3 Arising minn min 3.5 tal-minuti preċedenti, il-Kunsillier Brincat staqsa jekk kienx hemm risposta mingħand il-ministru. Is-SE infurmah li r-risposta waslet il-ġurnata ta' qabel.
- 2.4 Arising minn min 3.9 – il-Kunsillier Brincat ikkonferma li din kienet ġiet approvata fil-Kumitat tal-Finanzi.
- 2.5 Arising minn min 9.2 – il-Kunsillier Gatt talab kjarifika dwar dan il-punt. Is-SE infurmah qed jiġi evalwat il-kuntratt biex il-Kunsill ma' jidholx fi spejjeż bla bżonn.

3. KOMUNIKAZZJONI MIS-SINDKU

- 3.1 Is-Sindku kkomunikat mal-Kunsill dan li ġej;

- 3.2 FI-20 ta' Lulju giet organizata *career day* fl-oratorju tan-Naxxar mill-kumpanija Y Limited flimkien mal-Kunsill. Jidher li kien hemm interess kbir.
- 3.3 Fit-23 ta' Lulju flimkien mal-Kunsill kollu kienet mistiedna għall-ftuħ uffiċjali taċ-*child care centre*, Dawra Durella.
- 3.4 Fil-5 ta' Awwissu kellha laqgħa mal-koordinatur tal-proġett Admin4All. Il-Koordinatur spjegat x'jinvolvi l-proġett li essenzjament huwa taħriġ għall-kunsill kif jitrattaw aħjar mal-immigranti.
- 3.5 Fil-5 ta' Awwissu wkoll, hija flimkien mas-SE kellhom laqgħa ma' uffiċjali ta' TM dwar il-każ tal-un/loading fi Triq San Pawl. Hija infurmat li l-problema maġġuri hija il-post taz-zebra crossing. Appena ikun konfermat il-post TM jagħmlu x-xogħol kollu relatat biex tkun aċċessibbli u sigura. TM lesti jikkonsidraw li jagħmlu sistema ta' pellican lights.
- 3.6 Fis-7 ta' Awwissu hija kellha l-laqgħa tar-Reġjun Tramuntana. F'din il-laqgħa kien diskuss; 1. il-possibilita' ta' sejha għall-offerti għal-ġbir ta' skart tal-ġonna. 2. Tfassli ta' bye-law dwar siġar privati li jesporgu l-barra fil-pubbliku. 3. Blood donation day fis-6 ta' Ottubru fil-Qawra. 4. Tours organizzati f'postijiet ta' interess fir-reġjun. 5. Organizzazzjoni tal-Choir Festival. 6. Talba għal grupp ta' haddiema tal-IPSL. 7. Sejha għal proposti għal EU Officer. 8. Offerta mill-organizzazzjoni "Why not?" għal-għoti ta' siġar indigeni, bil-kundizzjoni li l-Kunsill jiehu hsiebhom għal mill-inqas sentejn.
- 3.7 Fit-8 ta' Awwissu kellha laqgħa ma' kumpanija li toffri sistema ta' pavimentar li jixgħel. Minhabba li diffiċli wiehded jifhem il-kuncett, hija talbet biex dan il-prodott jiġi muri lill-Kunsillier kollha waqt il-laqgħa tal-Kunsill.
- 3.8 Fid-9 ta' Awwissu kellha laqgħa ma' delegazzjoni ta' żviluppatur dwar parti mill-proġett tat-Trade Fair Grounds, fejn sostnew li l-Kunsill jista' jkun li mhux infurmat biżżejjed dwar l-idea tal-proġett. Dan għaliex huma qed isostni li skont il-pjan lokali għandhom dritt li jibnu firxa ikbar ta' bini skont l-għoli stabbilit filwat li huma jemmnu li jkun ta' benefiċċju akbar għal kulhadd li jibnu firxa hafna inqas u jgħollu aktar il-bini. Se jkun hemm laqgħa bejn il-periti tagħna tagħhom dwar dan.
- 3.9 Fid-9 ta' Awwissu wkoll hija kellha laqgħa ma' IOT Solutions dwar sensors li jistgħu jintużaw kemm għal-parkeġġ u kemm għal-*litter bins*.
- 3.10 Il-Kunsill se japplika taħt l-iskema taċ-CIES għal impjegat/a b' diżabbilita'. L-ammont ta' dawn l-impjegati huwa limitat hafna.
- 3.11 Għamlet riferenza għall-iskema tar-restawr ta' monumenti u siti storiċi. Qed isir tentattiv biex issir applikazzjoni iżda qed isiru taħdidiet mal-Għaqda Kulturali Wirt Naxxari dwar l-għażla tas-sit. Hija pproponiet li l-għażla ssir wara d-diskussjonijiet u wara li tkun diskussa mal-Kunsillieri b'mod elettroniku. Il-Kunsill iżda qabel li ssir il-Kappella ta' San Gakbu minhabba h̄sarati estensivi li fiha, tant li waslet biex taqa' biċċa mill-faċċata.
- 3.12 Ix-xogħol fuq Trejket l-Iklin beda mingħajr ma' l-Kunsill kien infurmat. Barra minn hekk dan ix-xogħol beda mingħajr ma' kien għadu h̄areġ il-permess minn TM.
- 3.13 Waslet stedina minngħand il-Kunsill tal-Ewropa għall-konferenza fi Strasburgu dwar it-12-il prinċipju ta' gvernanza demokratika tajba

(ELOGE). Din se ssir fit-28 u 29 ta' Ottubru. Apparti li l-Kunsill ikun imħarreġ iżjed fuq dawn il-prinċipji is-Sindku u SE qed ikunu mistiendna jagħtu l-esperjenza tagħhom dwar dan il-proġett. Il-Kunsillier Abela ppropna u l-Viċi Sindku ssekondah biex il-Kunsill iħallas għall-ispejjeż involuti.

4. TWEĠIBIET GĦALL-MISTOQSJIET TAL-KUNSILLIERI

4.1 Ma kienx hemm mistoqsijiet mill-Kunsillieri.

5. KUNSIDERAZZJONI U APPROVAZZJONI TA' HLASIJET

5.1 Is-SE ippreżenta r-rapporti finanzjarji.

5.2 Il-Kunsill approva l-lista ta' pagamenti kif annessa f'A, kif ukoll ir-rendikonti tad-dħul u ordnijiet annessi f'B u Ċ rispettivament, flimkien ma' l-infiq mill-Petty Cash u s-servizz ta' manutenzjoni tal-ġonna annessi f' D u E rispettivament. Dan wara proponiment mill-Kunsillier Brincat u ssekondat mill-Viċi Sindku.

6. RAPPORT FINANZJARJU TA' KULL KWART

6.1 Il-Kunsill approva dan ir-rapport fuq proposta tas-Sindku ssekondata mill-Viċi Sindku.

7. RAPPORTI TA' EVALWAZZJONI TAL-OFFERTI TAL-MANUTENZJONI TAT-TOROQ

7.1 Is-SE ppreżenta r-rapport tal-evalwazzjoni lill-Kunsill. Il-Kunsill qabel ma dan ir-rapport u ċioe li jintgħażel l-irħas offerent.

8. RAPPORT MILL-KUMITAT TAL-FINANZI

8.1 Il-Kunsill approva dan ir-rapport fuq proposta tas-Sindku, ssekondata mill-Kunsillier Cuomo.

9. RAPPORT MIS-SOTTOKUMITAT TAT-TALBIET U ILEMNTI

9.1 Il-Kunsill approva dan ir-rapport fuq proposta tal-Kunsillier Brincat, ssekondat mill-Kunsillier Spiteri

10. MOZZJONI DWAR MISRAH IN-NUTAR ĠUŽI SPITERI

10.1 Il-Kunsillier Spiteri qara din il-mozzjoni lill-Kunsill. Il-Kunsill qabel unanimament ma din il-mozzjoni. Kopja annessa ma' dawn il-minuti.

11. PARTEĊIPAZZJONI FIL-PINK OCTOBER

11.1 Is-SE ppreżenta din l-inzjattiva lill-Kunsill.

11.2 Fuq proponiment tal-Viċi Sindku, il-Kunsill approva li din is-sena, l-Kunsill jixgħal il-funtana ta' fuq iz-zuntier tal-knisja.

12. RIORGANIZZAZZJONI TA' ĠNIEN L-UE

12.1 Il-Viċi Sindku spjega s-stwazzjoni tal-ġnien u l-problema li qed joħolqu madwar sitt siġar li kibru ħafna viċin ir-residenzi.

12.2 Huwa spjega li l-ġnien għadu fi stat tajjeb u għahekk m'hemmx għalfejn jinqala' l-ġnien kollu. Xi siġar se jitpoġġew post ieħor u dawn li ma' jistgħux jiċċaqalqu se jiġu mfarrka u jintużaw fuq il-post bħala mulch. Dan dejjem wara li jinkisbu l-permessi meħtieġa.

12.3 Huwa kkonkluda li għal kull siġra li tinqala' jridu jiġu mħawwla 10 bħala kumpens.

12.4 Il-Kunsill qabel ma din il-proposta.

13. PROPOSTI MINN GREENMT U GREENPAK

13.1 Is-SE informa lill-Kunsill li dawn il-proposti qiegħdin fir-rapport tal-Kumitat tal-Finanzi.

14. SKEMA DWAR INIZJATTIVI DWAR TRASPORT SOSTENIBBLI

14.1 Is-SE informa li kien tkellem mas-SE tal-Għarghur biex nidhlu għal din l-iskema bi sħab. Huwa ġie nfurmat li l-Għarghur ma' kienux interessati, minhabba li xtaqu japplikaw wehdedhom.

14.2 Il-Kunsill qabel li japplika waħdu.

15. ARBLU GHALL-BANDIERA FID-DAHLA TAN-NAXXAR

15.1 Il-Kunsillier M Deguara informa lill-Kunsill li l-kuntrattur li qed jagħmel ix-xogħol fuq in-naħa ta' isfel ta' Vjal il-Labour lest li jagħmel struttura għal arblu fi-rawndebawt fl-istess post. Il-Kunsill ikun irid jixtri l-arblu u l-bandiera u jieħu hsiebhom.

15.2 Il-Viċi Sindku talab għal aktar informazzjoni, bħal prezz u l-ġholi tal-arblu.

15.3 Il-Kunsillier M Deguara se jġib aktar dettalji.

16. TMIEM IL-LAQGĦA U DATA TAS-SEDUTA LI JMISS

16.1 Il-Laqgħa ntemmet fis-19.30. Il-Laqgħa li jmiss se ssir fl-20 ta' Settembru fis-17.45.

ANNE MARIE MUSCAT FENECH ADAMI
SINDKU

PAUL GATT DIP.MGMT (HENLEY), MIM
SEGRETARJU EŻEKUTTIV